



Press Release

PR201281

06.07.2020

STQARRIJA MILL-MINISTERU FL-UFFIĊĊJU TAL-PRIM MINISTRU

Żmien ideali biex inqawwu lil Malta bhala bażi għall-ittestjar ta' innovazzjoni teknoloġika – Carmelo Abela

Il-Ministru Carmelo Abela jishaq biex l-MCESD ikun iktar proattiv u rilevanti, fosthom b' diskussjoni dwar kif f' Malta tista tissaħħaħ il-pożizzjoni tagħha bhala post fejn jiġu ttestjati soluzzjonijiet teknoloġiċi godda qabel jittiehdu fi swieq akbar. Dan seħh waqt laqgħa fi hdan il-Kunsill Malti għall-Iżvilupp Ekonomiku u Soċjali (MCESD) bejn il-gvern u rappreżentanti tal-haddiema u min ihaddem. Matulha, ġie diskuss is-sehem tal-imsieħba soċjali fit-trasformazzjoni diġitali ekonomika ta' pajjiżna, li hi deskritta mill-Ministru Carmelo Abela bhala l-ekonomija tal-futur li diġà qiegħda magħna. L-ekonomija diġitali u l-bini tal-ekonomija Maltija li hi sostenibbli u reżiljenti ġew identifikati bhala t-tip ta' ekonomiji li jistgħu jgħinu sabiex jekk il-pajjiż jerga' jiġi milqut b' xokkijiet esterni, il-pajjiż ikun jiflah għalihom.

Il-Ministru fl-Uffiċċju tal-Prim Ministru responsabbli mid-djalogu soċjali semma' kif, min-naħa tiegħu, diġà kellu diversi laqgħat mas-shab soċjali u kienu hafna minnhom li esprimew ix-xewqa li Malta tiġi ppożizzjonata b' mod simili, bhala Beta island. Il-kuncett ta' Beta island huwa wiehed li permezz tiegħu f' Malta jiġu ttestjati proġetti teknoloġiċi innovattivi qabel ma jibdedw jiġu offruti fi swieq akbar. Malta hija diġà magħrufa bhala 'test base' f' diversi oqsma, inkluż fejn fil-passat intużat bhala suq inizjali anke fil-qasam tat-telefonija ċellulari u teknoloġiji oħrajn. Il-Ministru Abela nnota kif wiehed irid jirrikonoxxi l-kompetizzjoni qalila f' dan is-settur fuq livell internazzjonali.

Fi kliem il-Ministru, "Madanakollu, il-Malti dejjem kien innovattiv. Għaldaqstant, inhegġigkom biex tikkontribwixxu għad-diskussjoni tal-lum, imma wkoll biex tibgħatulna r-rispons tagħkom halli naraw li l-irwol tal-MCESD, kif deskritt mill-ligi, qiegħed jitwettaq kif imiss."

Meta kien qed jitkellem fuq il-qasam diġitali, qal kif dan jista' jintuża biex jiddiversifika l-ekonomija Maltija, billi jsir b' investimenti akbar f' setturi bhall-intelligenza artifiċjali, il-blockchain, cryptocurrency, l-internet of things u anke teknoloġiji b' rabta mas-settur tal-ispazju. Apparti hekk, semma' fuq l-importanza li tiġi utillizzata l-innovazzjoni fejn, għalkemm ir-rendiment tagħna bhala Malta qed jitjieb, għad fadlilna wkoll hafna x' naghmlu. B' mod konkret, hawn huwa semma' l-possibilita' fejn jiġu ttestjati proġetti pilota f' pajjiżna u dawk li jahdmu jiġu implimentati f' pajjiżi oħra.

Waqt l-intervent tiegħu, il-Ministru Carmelo Abela semma' kif il-gvern qed iħares lejn id-diversifikazzjoni, mhux biss tal-ekonomija imma wkoll tas-shab kummerċjali tagħna. Qal kif il-gvern diġà habbar li se jgħin lin-negozi bbażati f' Malta jesportaw lejn partijiet differenti tad-dinja, fosthom l-Afrika u l-Amerika Latina. Tkellem kif hu qed iħares ukoll lejn id-diversifikazzjoni tas-shab

kummerċjali halli jinbnew relazzjonijiet li jekk 'il quddiem niġu bżonnhom, minhabba li jkun hemm problema fil-ktajjen tal-provvista (supply chains), bhal ma ġara f'pajjiżi oħra, dawn ikunu jistgħu jiġu utilizzati.

Il-Ministru Abela għamel referenza wkoll lejn il-qasam tal-iżvilupp sostenibbli, fejn hawn il-ħsieb hu li jsir irkupru ekonomiku marbut mal-Għanijiet tal-Iżvilupp Sostenibbli 2030. Fakkar kif f'dan ir-rigward, fl-aħħar statistika li ħarġet aktar kmieni din is-sena, Malta tinsab fit-32 post minn 166 fejn jidhlu dawn il-miri.

Fil-konklużjoni tiegħu, il-Ministru Carmelo Abela rringrazzja lis-Sur John Bencini tat-tmexxija tiegħu tal-MCESD, f'dawn l-aħħar seba' snin. Semma' kif taħt is-Sur Bencini, intlaħqu diversi miri u dan poġġa bażi soda għal-ħidma u t-titjib li ser ikompli fi hdan il-Kunsill, inkluż fil-qasam operattiv tiegħu.

L-ekonomisti Kirsten Cutajar Miller u Kearon Bruno għamli preżentazzjonijiet tekniċi fuq x'għandhom x'joffru lill-pajjiż, l-ekonomija sostenibbli u diġitali. Huma tkellmu wkoll fuq niċeċ ekonomiċi godda li l-pajjiż jista' jesplora u kif tista tiġi maħluqa pjattaforma għal preparazzjoni b'dan il-għan. Dan filwaqt li s-setturi ekonomiċi tradizzjonali bħal dak fit-turiżmu, jkomplu jifjorixxu. Qalu kif it-tiħiħ f'dawn iż-żewġ oqsma jgħin sabiex il-pajjiż jibqa' jkun kompetittiv ma' pajjiżi ferm ikbar minnha.